

Opinjoni tal-Kumitat Ewropew tar-Regjuni — Nixprunaw ekonomija newtrali għall-klima: Strategija tal-UE dwar l-Integrazzjoni tas-Sistema tal-Energija

(2021/C 300/11)

Relatur:	Gunārs ANSIŅŠ (LV/RE) , Membru tal-Kunsill tal-Belt ta' Liepāja.
Dokument ta' referenza:	<p>Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni – Nixprunaw Ekonomija Newtrali għall-Klima: Strategija tal-UE dwar l-Integrazzjoni tas-Sistema tal-Energija</p> <p>COM(2020) 299</p> <p>Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni – Strategija tal-UE biex jiġi sfruttat il-potenzjal tal-enerġija rinnovabbli lil hinn mill-kosta għal futur newtrali għall-klima</p> <p>COM(2020) 741</p> <p>Komunikazzjoni tal-Kummissjoni lill-Parlament Ewropew, lill-Kunsill Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni dwar strategija tal-UE biex jitnaqqsu l-emissjonijiet tal-metan</p> <p>COM(2020) 663</p>

RAKKOMANDAZZJONIJET TA' POLITIKA

IL-KUMITAT EWROPEW TAR-REGJUNI

Il-kontinwità tal-provvista tal-elettriku, l-interkonnessioni tan-networks tal-elettriku fl-Unjoni Ewropea u t-tranzizzjoni tal-enerġija nadifa

- jenfasizza li l-kriżi attwali wriet biċ-ċar il-htieġa li tiġi żgurata l-kontinwità tal-provvista tal-enerġija u tal-elettriku fir-regjuni Ewropej kollha, inkluż f'sitwazzjonijiet fejn il-ktajjen tal-provvista globali jistgħu jiġu interrotti;
- jemmen li fl-Ewropa hemm diversità kbira fil-karatteristiċi tal-enerġija tar-regjuni tagħha fir-rigward tad-domanda tagħhom għall-elettriku, il-potenzjal ta' generazzjoni u l-infrastruttura disponibbli, inkluż ġewwa l-fruntieri tal-istess pajjiż. Minbarra l-konnessjonijiet internazzjonali bejn is-sistemi, għandhom isiru sforzi addizzjonali biex tiġi żviluppata infrastruttura interreġjonali intranazzjonali, b'mod partikolari biex jiġi żgurat li l-enerġija rinnovabbli tiġi trasferita minn regjuni b'riżorsi konsiderevoli, u li din l-infrastruttura tkun appoġġjata minn viżjoni globali Ewropea, peress li tikkontribwixxi għall-koeżjoni tas-suq Ewropew tal-elettriku;
- iqis ukoll li huwa importanti li tissaħħah il-kooperazzjoni transnazzjonali fir-rigward tal-implimentazzjoni kongunta tal-proġetti tal-enerġija u l-iżvilupp ta' kapacitajiet ta' konnessjoni tal-elettriku transfruntiera sabiex jikkompensaw għal nuqqasijiet potenzjali fil-provvista tal-elettriku fil-hinijiet l-aktar intensivi. Madankollu, il-livelli minimi nazzjonali ta' kapacità tal-impjanti tal-enerġija siguri ma jistgħux jitnaqqsu;
- jirrimarka li l-Unjoni Ewropea bħalissa tissodisfa 58 % tad-domanda għall-enerġija tagħha permezz tal-importazzjonijiet, primarjament fil-forma ta' żejt u gass. It-tranzizzjoni lejn enerġija nadifa se tnaqqas id-dipendenza tal-UE fuq il-fjuwils fossili u l-importazzjoni tagħhom. L-Istrategija tal UE dwar l-Integrazzjoni tas-Sistema tal-Energija se tikkontribwixxi għal dan il-proċess u biex jintlaħqu l-miri tal-enerġija u tal-klima. Fit-tranzizzjoni tagħha lejn enerġija nadifa, flimkien mal-adozzjoni ta' miżuri ta' effiċjenza fl-użu tal-enerġija, l-UE kollha kemm hi se tikkonsma anqas enerġija, iżżid l-għadd ta' produttori tal-enerġija permezz tal-ghodod biex tiffacilita l-awtokonsum u l-holqien tal-komunitajiet tal-enerġija, tuża aktar riżorsi lokali rinnovabbli u se tiddiversifika l-importazzjonijiet tal-enerġija tagħha b'mod gradwali. Dan l-iffrankar tal-enerġija, id-diversifikazzjoni u l-produzzjoni tal-enerġija lokali għandhom jagħmlu l-ekonomija Ewropea aktar reżiljenti u jnaqqsu d-dipendenza minn sorsi esterni;

5. jenfasizza l-importanza tal-idroġenu nadif, primarjament mill-enerġija rinnovabbli, kif enfasizzat fl-Istrateġija ta' Integrazzjoni tas-Sistema tal-Enerġija tal-UE, għal aktar integrazzjoni u dekarbonizzazzjoni tas-sistema tal-enerġija; jappella f'dan ir-rigward għall-implimentazzjoni rapida tal-istrateġija tal-UE dwar l-idroġenu u jirreferi għall-Opinjoni tiegħu dwar l-idroġenu nadif; jistenna li l-pakkett legiżlattiv "Fit for 55" imħabbar mill-Kummissjoni Ewropea u r-reviżjoni li jmiss tas-suq tal-gass tal-UE jsegwu l-appelli li jinsabu f'dik l-Opinjoni u jippromovu l-integrazzjoni settorjali;

6. jenfasizza l-importanza li tiġi żgurata u promossa firxa ta' soluzzjonijiet differenti u tahlita ta' sistemi tal-enerġija, fid-dawl tal-iżviluppi teknoloġiċi u ċ-ċirkustanzi differenti fir-reġjuni tal-UE mil-lat tal-klima, il-ġeografija, l-infrastruttura, is-sistemi tal-enerġija, eċċ. Il-qafas regolatorju tal-UE għandu, kemm jista' jkun, ikun teknoloġikament newtrali fir-rigward tat-tnaqqis tal-emissjonijiet u s-sostenibbiltà, iqis l-alternattivi eżistenti kollha, speċjalment dawk disponibbli fil-livell lokali u jevita regolamentazzjoni żejda u piż amministrattiv akbar għal soluzzjonijiet sostenibbli u sikuri, u jiggwida l-isforzi sabiex jitnaqqas il-faqar enerġetiku tal-familji. Il-produzzjoni tal-enerġija bl-użu tal-fissjoni nukleari ma tissodisfax il-kriterju tas-sostenibbiltà;

7. jinsab imħasseb hafna dwar il-bini tal-pipeline Nord Stream 2, li jhedded is-sigurtà tal-enerġija Ewropea, iżid id-dipendenza tal-UE fuq il-Federazzjoni Russa, jinjora l-interessi ta' hafna pajjiżi tal-UE u mhux tal-UE u, minhabba l-oġettivi ta' dekarbonizzazzjoni tal-UE kollha, se jkollu obsoloxxenza bikrija. Jappoġġja lill-Parlament Ewropew fl-opinjoni tiegħu li t-tlestija ta' dan il-proġett politiku għandha tieqaf immedjatament;

8. ifakkar fil-ħames dimensjonijiet tal-kisba tal-Unjoni tal-Enerġija: it-tishih tas-sigurtà tal-provvista tal-enerġija, it-tishih tas-suq intern tal-enerġija, iż-żieda fl-effiċjenza enerġetika, it-tnaqqis tal-emissjonijiet tas-CO₂ ("dekarbonizzazzjoni tal-ekonomija") u l-promozzjoni tar-riċerka u l-innovazzjoni fl-enerġija. Is-sigurtà tal-provvista tal-elettriku għandha tkun prijorità sabiex tiġi żgurata l-operazzjoni kontinwa tal-infrastrutturi kritiċi fir-reġjuni kollha, speċjalment fi żminijiet ta' kriżi potenzjali, inklużi l-kriżijiet tal-enerġija. F'dan il-kuntest, minbarra kapataġiet ta' produzzjoni suffiċjenti u flessibbli, jenhtiegu soluzzjonijiet lokali ta' generazzjoni, ħzin u flessibbiltà tal-enerġija biex jiġu pprovduti soluzzjonijiet għal kull zona abitata f'każijiet ta' emerġenza u interruzzjonijiet, speċjalment f'reġjuni inqas żviluppatti, reġjuni skarsament popolati u reġjuni b'sistemi tal-enerġija iżolati. Fl-istess ħin, għandu jiġi enfasizzat li t-trażmissjoni tal-enerġija għandha tiġi mmodernizzata. L-iżvilupp ta' interkonnessjoni stabbli tal-elettriku bejn ir-reġjuni kollha tal-UE għandu jiffoka fuq it-tneħħija tal-ostakli fiżiċi sabiex tiġi żgurata integrazzjoni ġenwina tas-sistema tal-elettriku. L-interkonnessjoni sinkronika ta' bosta sistemi tal-enerġija nazzjonali tgħin biex jitnaqqsu b'mod sinifikanti l-ispejjeż operattivi ta' sistema tal-enerġija u biex tittejjeb is-sigurtà billi jitnaqqsu l-effetti negattivi potenzjali ta' interruzzjonijiet lokali fuq l-istabbiltà tas-sistema tal-enerġija u billi tiġi ssemplifikata l-osservazzjoni tal-parametri operattivi essenzjali tas-sistema tal-enerġija, bħal pereżempju l-frekwenza tan-network;

9. jenfasizza li l-effiċjenza u l-kosteffettività tal-ġestjoni tas-sistema tal-elettriku kif ukoll is-soluzzjonijiet għall-produzzjoni u għall-ħzin tal-enerġija lokali (batteriji kosteffettivi, stazzjonijiet tal-ippumpjar u soluzzjonijiet oħra) u għall-awtokonsum kondiviz huma wkoll ta' importanza partikolari;

Ir-rwol speċifiku tal-awtoritajiet lokali u reġjonali

10. jirrimarka li l-istrateġija tal-UE għall-integrazzjoni tas-sistema tal-enerġija hija deċiżiva għall-irkupru ekonomiku min-naha tal-awtoritajiet lokali u reġjonali, speċjalment wara l-kriżi tal-COVID-19. Fit-tranzizzjoni lejn sistema tal-enerġija aktar integrata, l-effiċjenza enerġetika għandha tkun oġettiv ewlieni tal-awtoritajiet lokali u reġjonali, filwaqt li jitqies il-kuntest usa', b'mod partikolari t-tnaqqis tal-emissjonijiet ta' gassijiet serra u r-reġjuni inqas żviluppatti. Żieda fl-effiċjenza enerġetika twassal għal inqas htigijiet ta' investment ġenerali u inqas spejjeż għall-produzzjoni, l-użu u l-infrastruttura tal-enerġija. Dan inaqqas ukoll il-konsum assoċjat tal-art u l-materjal, id-degradazzjoni ambjentali u t-telf tal-bijodiversità. L-integrazzjoni tas-sistema tista' tgħin biex tiżdied l-effiċjenza enerġetika tal-awtoritajiet lokali u reġjonali billi tuża r-rizorsi disponibbli biex taqleb għal teknoloġiji tal-enerġija aktar effiċjenti;

11. huwa tal-fehma li l-awtoritajiet lokali u reġjonali għandhom jippromovu kemm żieda fis-sehem tal-enerġija rinnovabbli kif ukoll titjib fil-politiki u l-miżuri, b'mod partikolari fis-setturi tat-tishin, it-tkessiħ u t-trasport. Barra minn hekk, jehtieġ li jiġi stabbilit pjan aktar ċar għall-iffrankar tal-enerġija, b'mod partikolari għat-trasport u l-bini;

12. jirrimarka li t-trasport jammonta għal madwar 30 % tal-konsum finali tal-enerġija fl-Unjoni Ewropea u li jiddependi primarjament fuq il-prodotti petroliferi, u li d-dekarbonizzazzjoni tiegħu tirrikjedi elettrifikazzjoni akbar tal-konsum finali, kemm għall-użu dirett tiegħu fit-trasport kif ukoll għall-generazzjoni ta' trasportaturi godda tal-enerġija bhala fjuwil, minghajr ma tiġi rifjutata kwalunkwe soluzzjoni teknoloġika għal raġunijiet mhux ġustifikati. Iqis ukoll li huwa mehtieg li tiġi żviluppata l-infrastruttura tal-enerġija mehtieġa u b'hekk jinghata kontribut sinifikanti biex titnaqqas id-dipendenza tal-enerġija fuq pajjiżi terzi, u b'dan il-mod tiżdied is-sigurtà tal-enerġija tal-Ewropa;

13. jirrimarka li l-bini jammonta għal 40 % tal-konsum tal-enerġija fl-Ewropa u li għalhekk pjan sistematiku biex jitnaqqas il-konsum tal-enerġija u jiġi promoss l-użu ta' sorsi ta' enerġija rinnovabbli fl-istokk tal-bini jista' jgħin hafna fit-tnaqqis tad-dipendenza tal-enerġija minn pajjiżi terzi u b'hekk tiżdied is-sigurtà tal-provvista tal-enerġija tal-Ewropa;

14. jirrimarka li l-investimenti biex tittejjeb il-prestazzjoni tal-enerġija tal-bini għandhom ikunu sostnuti b'allokazzjoni finanzjarja adegwata biex iċ-ċittadini jiġu appoġġjati b'dan l-investment ta' bosta benefiċċji; jirrimarka li l-awtoritajiet lokali għandhom ikunu involuti fil-programmazzjoni u l-ġestjoni ta' dawn ir-riżorsi;

15. jistieden lill-Kummissjoni tappoġġja għall-massimu tagħha l-valutazzjoni tal-ghazliet għar-rinnovazzjoni tal-bini li huwa soġġett għal restrizzjonijiet b'rabta mal-preservazzjoni ta' pajsagġi kulturali jew il-kultura storika tal-bini, sabiex jiġi żgurati li f'dan il-bini jkunu jistgħu jintużaw sorsi ta' enerġija rinnovabbli f'konformità mar-rekwiżiti rilevanti; jappella wkoll li dan l-aspett isir wiehed mill-pedamenti tal-Bauhaus Ewropew gdid;

L-iżvilupp tal-infrastruttura reġjonali permezz ta' mogħdijiet ta' żvilupp aktar differenzjati skont il-htigijiet tar-reġjun

16. iqis li, fl-integrazzjoni tas-sistema tal-enerġija, huwa essenzjali li jiġi vvalutat l-impatt tal-miżuri fuq it-tkabbir reġjonali u, b'mod partikolari, fuq il-lhuq tal-ghanijiet tal-politika ta' koeżjoni stabbiliti fit-Trattat dwar il-Funzjonament tal-Unjoni Ewropea. Dan huwa l-uniku mod biex jinkiseb żvilupp ibbilanċjat u kompetizzjoni ġenwina f'suq miftuħ. Sfortunatament, dan huwa mxekkel, fost affarijiet oħra, minn differenzi sinifikanti fil-prezzijiet tal-enerġija għall-utenti ahharin;

17. iqis li għandu jittiehed kont tal-isforz addizzjonali mehtieg fir-reġjuni ultraperiferiċi biex jingħelbu l-ostakoli tekniċi ta' sistemi mhux interkonnessi, minghajr aċċess għas-suq intern tal-enerġija u minghajr servizzi inerenti. Dan ifisser investimenti kbar fl-infrastruttura tal-enerġija (kapaċità ta' riżerva, networks ta' trażmissjoni inklużi kejbils sottomarini bejn il-gżejjer, sistemi tal-ħżin tal-enerġija, grilji intelliġenti u loġistika għall-aċċess, it-trasport u l-ħżin ta' fjuwils li jniġġsu inqas) li, b'mod ġenerali, jistgħu jggarantixxu s-sigurtà u l-kwalità tal-provvista tal-enerġija u l-integrazzjoni tar-riżorsi tal-enerġija lokali tar-reġjuni, b'mod partikolari l-enerġija rinnovabbli minn sorsi varji;

18. jirrimarka li, minghajr preġudizzju għal soluzzjonijiet innovattivi, l-integrazzjoni tas-sistema tal-enerġija għandha tiffoka qabelxejn fuq l-iżvilupp tal-infrastruttura reġjonali bażika eżistenti, li l-punti pożittivi u l-vantaġġi tagħha ġew ippruvati fil-prattika. Fid-dawl tal-kundizzjonijiet klimatiċi u infrastrutturali reġjonali differenti hafna, għandhom jinstabu soluzzjonijiet kreattivi u intelliġenti għall-punti dgħajfa tal-infrastruttura reġjonali bażika eżistenti. Għalhekk, ikun żbaljat li wiehed jgħid li l-użu tal-elettriku għat-tishin tal-bini għandu jiżdied fir-reġjuni kollha. It-tishin distrettwali huwa żviluppat hafna f'għadd ta' pajjiżi. Pereżempju, aktar minn 70 % tar-residenti Latvjani huma fornuti b'tishin distrettwali. L-ammont ta' enerġija furnut b'dan il-mod huwa simili għal dak tal-konsum tal-elettriku fil-Latvja. It-tishin distrettwali jista' jikkontribwixxi għall-ħżin, il-generazzjoni u l-użu tal-enerġija li ma tistax tintuża fil-livell tal-bini. F'dan il-kuntest, it-tranzizzjoni gradwali tas-sorsi tal-enerġija lejn sorsi tal-enerġija rinnovabbli għandha tinkiseb ukoll għan-networks urbani u kollettivi tat-tishin distrettwali u n-networks tas-šana;

Kosteffettività għaċ-ċittadini u n-negozji

19. jenfasizza li, kwalunkwe żvilupp ulterjuri tas-sistema tal-enerġija għandu dejjem jivaluta jekk in-negozji u ċ-ċittadini jistgħux jiffrankaw l-ispejjeż. Il-prinċipju "l-effiċjenza enerġetika tiġi l-ewwel" għandu jkollu l-għanli jnaqqas l-impatt tat-tibdil fil-klima u jzid l-effiċjenza tar-riżorsi tas-sistemi integrati tal-provvista tal-enerġija kif ukoll itejjeb l-effiċjenza

ghall-utenti ahharin. Fl-istess hin, għandha tinghata attenzjoni biex jiġi żgurat li t-tranzizzjoni ma tkunx ta' hsara għall-interessi tal-konsumaturi. L-isforzi biex tittejjeb l-effiċjenza enerġetika m'għandhomx iwasslu għal prezzijiet oġhla tal-enerġija jew spejjeż oħra għaċ-ċittadini u n-negozji, minghajr kumpens adegwat;

20. jemmnen li l-mira tat-tnaqqis tal-gassijiet serra għandha tiġi implimentata bl-aktar mod effettiv u b'mod li jirriżulta f'benefiċċji u effiċjenza mill-perspettiva tal-Istat Membru kkonċernat, b'mod partkolari għall-gruppi soċjalment vulnerabbli tiegħu. Għalhekk, fil-bidla lejn sorsi ta' enerġija rinnovabbli fil-futur, għandu jkumplu jitqies ukoll il-privileġġ ta' kull Stat Membru u ta' kull awtorità reġjonali u lokali biex jiddeterminaw it-tahlita tal-enerġija tagħhom u l-istruttura ġenerali tal-provvista tal-enerġija tagħhom;

21. jenfasizza li l-Kummissjoni għandha tikkontribwixxi bis-shih, kemm fil-kuntest tal-leġislazzjoni tal-UE kif ukoll fil-hidma futura tagħha, biex ittejjeb l-għarfien u l-informazzjoni tal-pubbliku tal-UE dwar l-użu tat-teknoloġiji tal-enerġija rinnovabbli u l-promozzjoni tal-produzzjoni tal-enerġija minn sorsi tal-enerġija rinnovabbli, minhabba li n-nuqqas ta' aċċettazzjoni min-naħa tal-pubbliku fir-rigward ta' ċerti teknoloġiji tal-enerġija rinnovabbli jew proċessi ta' ġenerazzjoni, minhabba raġunijiet ideoloġiċi jew in-nuqqas ta' informazzjoni, jirrappreżenta ostaklu ewlieni għall-espansjoni tas-sorsi ta' enerġija rinnovabbli. Huwa importanti wkoll li mhux biss titqajjem kuxjenza fost il-komunità lokali, iżda wkoll li jitwassal il-messaġġ li l-enerġiji rinnovabbli huma ta' benefiċċju Prattiku, speċjalment għall-komunità lokali;

22. jinnota li għandha tinghata attenzjoni partkolari għal soluzzjonijiet li jistgħu jeliminaw id-differenzi sinifikanti fil-prezzijiet tal-enerġija (inklużi l-ispejjeż kollha relatati) għall-utent ahħari fis-suq intern tal-UE. Jehtieg li ż-żieda fl-użu ta' riżorsi rinnovabbli fis-sistema tal-enerġija tiġi vvalutata wkoll mill-perspettiva tal-kostijiet tal-utent ahħari. F'dan il-qasam, l-opportunitajiet għall-iżvilupp ta' soluzzjonijiet innovattivi u kosteffettivi għall-konsumaturi għadhom 'il bogħod milli jiġu eżawriti;

Lejn newtralità klimatika sal-2050

23. ifakkar li għandhom jitqiesu l-isforzi addizzjonali tar-reġjuni b'sistemi tal-elettriku iżolati u li għalihom għadhom mhumiex disponibbli soluzzjonijiet teknoloġiċi innovattivi li jippermettu interkonnessjoni ma' networks integrati oħra. Dan huwa l-każ tar-reġjuni ultraperiferiċi, fejn għandhom jiġu kkunsidrati soluzzjonijiet alternattivi li, b'mod ġenerali, jistgħu jggarantixxu s-sigurtà u l-kwalità tal-provvista tal-enerġija filwaqt li tinkiseb in-newtralità klimatika;

24. huwa tal-fehma li n-newtralità klimatika u tal-gassijiet serra sal-2050 tista' tinkiseb biss billi l-isforzi fl-oqsma tal-iffrankar tal-enerġija, l-effiċjenza enerġetika u l-enerġiji rinnovabbli jingħaqdu ma' sforzi biex tiġi rkuprata s-shana mormija. Sabiex jitnaqqsu l-emissjonijiet tal-gassijiet serra fis-setturi kollha, minbarra li tizdied l-effiċjenza fl-enerġija u jiġi promoss l-użu ta' riżorsi tal-enerġija rinnovabbli, il-konnessjonijiet mal-infrastruttura bażika għandhom ukoll jiġu estenzi;

25. jirrimarka li jekk l-Ewropa kollha kemm hi trid tilhaq l-objettiv tan-newtralità klimatika sal-2050, is-sistema tal-enerġija f'kull reġjun mhux se tirrigwarda wisq kemm se jizdied il-perċentwal tal-enerġija ekoloġika fil-konsum totali tal-enerġija. Pjuttost, huma mehtieġa pjani konkreti dwar kif kull reġjun se jilhaq il-mira miftiehma b'mod komuni fl-UE, jiġifieri s-sehem globali tal-enerġija ekoloġika fil-konsum tal-enerġija tar-reġjun. Fid-dawl tal-kisbiet⁽¹⁾ li saru s'issa, huwa ċar li se jkun mehtieġa sforzi differenti hafna fl-Istati Membri u r-reġjuni differenti biex dawn jintegraw is-sistema tal-enerġija. Xi reġjuni se jkollhom jiehdu azzjoni biex iżidu s-sehem tal-enerġija ekoloġika fil-konsum tal-enerġija. Għal oħrajn, l-isfidi se jkun li jittiehdu l-miżuri mehtieġa biex tittejjeb l-effiċjenza enerġetika u, għal oħrajn, biex tittejjeb l-infrastruttura bażika. Għalhekk, l-approċċ reġjonali fl-implimentazzjoni tal-istrategija tal-UE għall-integrazzjoni tas-sistema tal-enerġija lokali huwa prerekwizit għal ekonomija dinamika newtrali għall-klima;

Perspettiva dwar teknoloġiji għal enerġiji rinnovabbli lil hinn mill-kosta

26. jilqa' l-"Istategija tal-UE biex jiġi sfruttat il-potenzjal tal-enerġija rinnovabbli lil hinn mill-kosta għal futur newtrali għall-klima" bħala realistika; jenfasizza li għandu jkun hemm ipplanar konkret sabiex il-kapaċità tas-sorsi tal-enerġija rinnovabbli, inkluża l-kapaċità installata tal-enerġija eolika lil hinn mill-kosta, tkun tista' tizdied. Il-kisba tal-miri tal-klima

⁽¹⁾ Eurostat, "Share of renewable energy in the EU up to 19,7 % in 2019" (Is-sehem tal-enerġija rinnovabbli fl-UE sa 19,7 % fl-2019 – mhux disponibbli bil-Malti), <https://ec.europa.eu/eurostat/web/products-eurostat-news/-/ddn-20201218-1>.

ghall-2030 u l-2040 tehtieg l-iżvilupp f'waqt ta' enerġiji rinnovabbli stabbiliti u kosteffiċjenti, bhall-enerġija eolika fuq l-art u dik solari. L-Istati Membri jiddependu mill-espansjoni tal-enerġija rinnovabbli sabiex jilhq u l-mira ta' tniġġis żero u n-newtralità klimatika sal-2050. Dan l-iżvilupp huwa għalhekk importanti għall-produzzjoni tal-idroġenu minn sorsi ta' enerġija rinnovabbli sabiex titwettaq id-dekarbonizzazzjoni tas-setturi fejn l-emissjonijiet huma diffiċli li jitnaqqsu;

27. jaqbel mal-fehma li t-teknoloġiji tal-enerġija rinnovabbli (pereżempju l-enerġija idroelettrika, l-enerġija geotermali u solari, it-teknoloġiji tal-enerġija mill marea u mill mewġ u impjanti solari, eoliċi u lil hinn mill-kosta gallegġanti) għandhom jiġu promossi b'mod immirat, filwaqt li fl-istess hin jappoġġjaw l-oġġettivi ekonomiċi u ambjentali tal-UE; jenfasizza, fl-istess hin, il-htieġa għal pjan ċar biex fil-futur in-networks u l-installazzjonijiet tal-produzzjoni tal-enerġija bħas-sistema ta' distribuzzjoni fil-baħar u l-ġenerazzjoni tal-enerġija eolika lil hinn mill-kosta jiġu konnessi b'mod dirett ma' interkonnetturi transfruntiera. Il-ġenerazzjoni tal-enerġija lil hinn mill-kosta flimkien mat trażmissjoni transfruntiera tal-enerġija twassal għal iffrankar sinifikanti fl-ispejjeż u twassal biex jintuza anqas spazju tal-baħar. Madankollu, is-sajd u t-tbajhir ma għandhomx ikunu ristretti;

28. jappella li jiġu stabbiliti linji gwida ċari u prattici għall-użu ta' sorsi ta' enerġija rinnovabbli lil hinn mill-kosta fid-dawl tal-bijodiversità. L-oġġettivi tal-enerġija ekoloġika u tal-bijodiversità m'għandhomx jitqiesu bħala opposti, iżda jridu jinstabu modi biex dawn jintlaħqu, sabiex ikun jista' jiġi sfruttat aktar malajr il-potenzjal tal-enerġija lil hinn mill-kosta u jiġi ggarantit ippanar spazjali marittimu konkret li mhux biss ikun konformi mal-htigijiet tad-diversità naturali, bil-għan li l-hajja tal-baħar ikollha inqas tfixkil, iżda wkoll max-xewqat taċ-ċittadini filwaqt li jitqiesu l-preservazzjoni tal-pajsaġġ tal-baħar, il-potenzjal dejjem akbar tal-ekoturizmu u r-rekwiżiti għall-attrazzjoni tal-ambjent naturali;

29. ifakkar fil-potenzjal tal-gzejjer u r-regġuni ultraperiferiċi fl-iżvilupp tal-enerġija rinnovabbli offshore li jista' jkollu rwol essenzjali fit-tranzizzjoni ta' dawn ir-regġuni lejn ekonomija newtrali għall-klima u li jista' jkun ta' benefiċċju għall-industrija, l-ekonomija u s-soċjetà fl-UE kollha;

30. jirrimarka li l-użu ta' enerġija offshore jista' jwassal għall-holqien ta' impjegi godda jew li aktar haddiema jiġu mħarrġa mill-ġdid. Madankollu, dan ma għandux jirrestringi forom eżistenti ta' impjegi u l-opportunitajiet assoċjati magħhom. Huwa imperattiv li l-forza tax-xogħol tiġi mħarrġa mill-ġdid, b'taħriġ li jkun konformi mal-bżonnijiet speċifiċi tal-industrija tal-enerġija rinnovabbli lil hinn mill-kosta;

31. jappella li fl-istrategġija tal-UE għal enerġija rinnovabbli lil hinn mill-kosta jingħata rwol speċjali lill-portijiet. Dawn għandhom jiġu mmodernizzati u jkunu jistgħu jiehdu vantaġġ minn dawn l-opportunitajiet ta' negozju godda, jiġifieri l-assemblaġġ, il-manifattura u l-manutenzjoni tas-sistemi għall-ġenerazzjoni ta' enerġija lil hinn mill-kosta;

32. jilqa' l-opinjoni tal-Kummissjoni li, sabiex tinkiseb l-espansjoni proposta fl-"Istrateġija tal-UE biex jiġi sfruttat il-potenzjal tal-enerġija rinnovabbli lil hinn mill-kosta għal futur newtrali għall-klima", il-partijiet interessati kollha, inklużi l-Istati Membri, l-awtoritajiet lokali u reġjonali, iċ-ċittadini tal-UE, l-imsieħba soċjali u l-NGOs, jehtieg li jahdmu flimkien; jenfasizza li ċ-ċertezza u ċ-ċarezza legali huma meħtieġa biex jiġi żgurat progress kontinwu u dejjem akbar fil-qasam tal-enerġija rinnovabbli lil hinn mill-kosta, peress li b'mod ġenerali l-investimenti huma intensivi hafna fil-kapital, speċjalment fl-istadij bikrija tal-proġetti;

Strategġija tal-UE biex jitnaqqsu l-emissjonijiet tal-metan – Opportunitajiet godda

33. jinnota li, skont l-"Istrateġija tal-UE biex jitnaqqsu l-emissjonijiet tal-metan", 5 % biss tal-emissjonijiet globali tal-metan huma kkawzati mill-UE. Għaldaqstant, anke l-aktar pjani ambizzjużi tal-UE biex jitnaqqsu l-emissjonijiet tal-metan iħallu impatt żgħir fuq it-tnaqqis tal-emissjonijiet globali tal-gassijiet serra. L-importazzjonijiet fis-suq intern għandhom ikunu permessi biss mill-pajjiżi (jew partijiet minnhom) li għandhom l-istess standards għat-tnaqqis tal-emissjonijiet tal-gassijiet serra bħal dawk tal-UE. B'dan il-mod biss jista' jiġi żgurat li l-miri klimatiċi stabbiliti mill-UE ma jekkklux il-kompetittività globali tal-UE u l-kumpaniji tagħha;

34. jappella li t-tnixxijiet tal-metan jiġu identifikati aktar malajr, kemm permezz tal-programm Copernicus kif ukoll permezz ta' għodod oħra, meta Copernicus ma jkunx jista' jipprovdi biżżejjed data. Huwa kruċjali li jiġi ddeterminat bi preċiżjoni fejn jiġu rilaxxati ammonti kbar ta' metan fil-pajjiżi terzi. Din l-informazzjoni għandha ssir disponibbli għall-pubbliku sabiex iċ-ċittadini tal-UE jkunu jistgħu jiehdu deċiżjonijiet infurmati dwar jekk jixtrux oġġetti li jiġu prodotti f'postijiet bħal dawn. Skont il-"World Energy Outlook" tal-Aġenzija Internazzjonali tal-Enerġija, l-impjanti taż-żejt u tal-gass

madwar id-dinja jirrilaxxaw ammonti differenti hafna ta' metan. Ghaldaqstant, hemm potenzjal sinifikanti biex jitnaqqsu l-emissjonijiet tal-metan f'dan il-qasam. Ghalhekk, anke fi hdan l-UE, jeħtieġ li jiġi evitat it-tixrid tal-metan tul il-ktajjen tal-produzzjoni, tat-trasport u tal-irkupru u li jiġu evitati l-importazzjonijiet ta' sorsi tal-enerġija fossili mnigġsa minn tnixxijiet tal-metan matul l-estrazzjoni, l-ipproċessar u t-trasport;

35. jirrimarka li, skont l-“Istrategija tal-UE biex jitnaqqsu l-emissjonijiet tal-metan”, madwar 41 % tal-emissjonijiet globali tal-metan jiġu minn sorsi naturali (bijoġeniċi) bħal artijiet mistagħdra jew nirien fil-foresti. Il-prevenzjoni u l-ġlieda effettiva kontra n-nirien fil-foresti fl-UE għandhom isiru prijorità. Dan huwa dovut għall-fatt li dawn ma jhallux biss impatt fuq it-tishin globali, iżda jistgħu jikkawżaw ukoll ħsara konsiderevoli lin-natura, lin-nies u lin-negozji fl-Ewropa. Il-KtR jappella wkoll li jiġi eżaminat kif l-UE tista' twettaq aktar biex tiżgura li n-nirien fil-foresti jintemmu u jiġu evitati f'pajjiżi terzi, fejn kull sena jinharqu żoni kbar hafna ta' foresti;

36. jappella, fl-istess hin, li jiġi żgurat li l-miri għat-tnaqqis tal-metan ma jaffettwawx il-konverġenza tar-reġjuni Ewropej u ma jżidux id-disparitajiet soċjoekonomiċi bejn ir-reġjuni Ewropej;

37. jappella, fil-kuntest tal-PAK (Politika Agrikola Komuni), għal miżuri effettivi biex jitnaqqsu l-emissjonijiet tal-metan mill-agrikoltura. Fil-kuntest tal-ekoskemi l-godda, sistemi ta' input baxx bħar-raqha kif ukoll miżuri ta' konservazzjoni tal-ħamrija jistgħu jagħtu kontribut importanti għal dan;

38. jappella li l-manifatturi Ewropej jingħataw kunsiderazzjoni akbar fl-iżvilupp tat-teknoloġiji u l-użu tagħhom, sabiex il-miri għat-tnaqqis tal-metan ma jwasslux għal spejjeż akbar għaċ-ċittadini u l-kumpaniji, speċjalment għall-bdiewa u dawk li jrabbu l-bhejjem. Fl-istess hin, għandu jiġi żgurat li t-tnaqqis fl-emissjonijiet tal-metan mill-agrikoltura u mit-trobbija tal-bhejjem ma jwassalx għal zieda fil-prezzijiet tal-ikel;

Konkluzjonijiet

39. jenfasizza li, minbarra l-użu tal-possibiltajiet il-godda tal-ġenerazzjoni tal-enerġija minn sorsi rinnovabbli, għadu importanti li, bħala kwistjoni ta' prijorità, jiġi żgurat li n-network Ewropew jitwessa' u li kull reġjun ikun konness man-network tal-enerġija komuni Ewropew. Dan jippermetti li r-riżorsi rinnovabbli disponibbli f'postijiet differenti jkunu aktar komplementari. Standards minimi għas-sigurtà tal-provvista tal-elettriku u l-manutenzjoni tal-istabbiltà tan-network huma meħtieġa b'mod urġenti wkoll;

40. jirrimarka l-importanza li jitqiesu d-differenzi reġjonali eżistenti, filwaqt li tingaħta attenzjoni partikolari liż-żoni rurali u dawk skarsament popolati, u jiġu appoġġjati wkoll soluzzjonijiet kosteffettivi, filwaqt li jiġi żgurat tnaqqis fl-ispejjeż tal-enerġija għaċ-ċittadini u n-negozji tal-Ewropa, b'mod partikolari għall-gruppi vulnerabbli, u li nieħdu ħsieb li l-faqar enerġetiku, li jista' jkun qed jaffettwa l-gruppi l-aktar gruppi vulnerabbli, ma jaggravax;

41. jinnota li l-pandemija tal-COVID-19 toħroġ aktar fid-dieher il-ħtieġa tat-tranzizzjoni tal-enerġija li tikkontribwixxi għal soċjetà u ekonomija aktar sostenibbli u tiżgura l-kapaċità ta' kull reġjun Ewropew li jipprovdi servizzi essenzjali fi żminijiet ta' kriżi. It-tranzizzjoni għandha tkun ġusta, gradwali u irriversibbli, peress li soluzzjonijiet mhux sostenibbli fuq perjodu ta' żmien qasir jistgħu jagħmlu aktar ħsara milli gid;

42. jenfasizza li l-awtoritajiet lokali u reġjonali għandhom ikunu involuti b'mod aktar sistematiku fit-teħid ta' deċiżjonijiet b'rabta mat-tranzizzjoni tal-enerġija. Għandu jiġi żgurat li l-awtoritajiet lokali u reġjonali kkonċernati jkunu involuti fl-iżvilupp ta' pjani nazzjonali dwar l-enerġija u l-klima, possibbilment permezz ta' djalogi f'diversi livelli dwar il-klima u l-enerġija. Il-KtR itenni l-appell tiegħu lill-Istati Membri u lill-Kummissjoni biex jistabbilixxu pjattaforma permanenti għal djalogu f'diversi livelli dwar il-kwistjonijiet relatati mal-enerġija. Dan jista' jhegġeġ il-partecipazzjoni attiva tal-awtoritajiet lokali u reġjonali, l-organizzazzjonijiet tas-soċjetà ċivili, in-negozji u partijiet interessati ohra fit-tfassil tat-tranzizzjoni tal-enerġija. Il-KtR jenfasizza li d-Direttiva tal-UE dwar l-Enerġija Rinnovabbli 2018/2001 tal-Parlament Ewropew u tal-Kunsill⁽²⁾ serviet ta' bażi siewja hafna għall-komunitajiet tal-enerġija rinnovabbli. L-Istati Membri huma mistiedna jimplementaw din it-traspożizzjoni tad-Direttiva sabiex tiżdied il-partecipazzjoni taċ-ċittadini fil-komunitajiet tal-enerġija taċ-ċittadini;

(²) Id-Direttiva (UE) 2018/2001 tal-Parlament Ewropew u tal-Kunsill tal-11 ta' Diċembru 2018 dwar il-promozzjoni tal-użu tal-enerġija minn sorsi rinnovabbli (ĠU L 328, 21.12.2018, p. 82).

43. jirrimarka li, sabiex jintlaħqu l-għanijiet godda, huwa imperattiv li ssir hidma kongunta mal-awtoritajiet lokali u reġionali fit-tfassil u l-implimentazzjoni tal-politika, u li jiġi żgurat li ċ-ċittadini u n-negozji jkunu infurmati u mgħarrfa b'mod adegwat dwar is-sitwazzjoni. Dan isawwar il-bażi għat-tfassil sostenibbli tal-futur tagħna;

44. jenfasizza li, minhabba l-importanza tal-partecipazzjoni ta' ċittadini, għandu jitqies li l-implimentazzjoni b'suċċess tal-istrategija tal-integrazzjoni tas-sistema tal-enerġija tal-UE hija inkonċepibbli mingħajr inizjattivi li jipromovu fluss ta' informazzjoni minn isfel għal fuq, kondivizzjoni ta' informazzjoni u edukazzjoni fil-livell lokali. Il-KtR jinnota li involviment xieraq tal-partijiet interessati mhux biss jiffacilita l-aċċettazzjoni pubblika tal-politiki, iżda jippermetti wkoll li ssir valutazzjoni shiha u trasparenti tal-progress li jkun sar.

Brussell, is-7 ta' Meju 2021.

Apostolos TZITZIKOSTAS

Il-President
tal-Kumitat Ewropew tar-Regjuni
